



# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 5 Vol. V	തിരുവനന്തപുരം, ചൊവ്വ Thiruvananthapuram, Tuesday	2016 സെപ്റ്റംബർ 6 6th September 2016 1192 ചിങ്ങം 21 21st Chingam 1192 1938 ഭാദ്രം 15 15th Bhadra 1938	നമ്പർ No. } 36
--------------------	---	--	-------------------

## PART III Fisheries Department

### വിജ്ഞാപനം

നമ്പർ ഇ/2093/2015.

2016 ജൂലൈ 19.

ആലപ്പുഴ ജില്ലയിലെ മത്സ്യവകുപ്പ് തേവർവട്ടം ഫിഷറീസ് സെക്ഷനിൽപ്പെട്ട കടുത്തപ്പാട് ഊന്നിപ്പാട്ടിലെ 61-ാം നമ്പർ ഊന്നി ഒന്നാം തരത്തിൽപ്പെടുത്തി PTR 27/82 പട്ടയ പ്രകാരം ചേർത്തല താലൂക്കിൽ പെരുമ്പള്ളി മറ്റത്തിൽ ഭാഗം കാവൽക്കടവിൽ ശ്രീ. കൊച്ചുപ്പി തങ്കപ്പൻ പേർക്ക് പതിച്ചു പട്ടയം നൽകിയിട്ടുള്ളതാകുന്നു. ടിയാന്റെ കാലശേഷം ടിയാൻ ഭാര്യ സരോജിനി സാമ്പത്തിക ബുദ്ധിമുട്ടുകൾ കാരണം ടി ഊന്നി കൈമാറ്റം ചെയ്യുവാൻ തീരുമാനിക്കുകയും ഫിഷറീസ് ഡെപ്യൂട്ടി ഡയറക്ടറുടെ ഓഫീസ് ഉത്തരവ് നമ്പർ 2093/2015 തീയതി 11-1-2016 പ്രകാരം ടി 61-ാം നമ്പർ ഊന്നി 15-2-2016-ൽ 361-ാം നമ്പരായി പാണാവള്ളി സബ് രജിസ്ട്രാർ ഓഫീസിൽ രജിസ്റ്റർ ചെയ്ത് തീറാധാരപ്രകാരം പെരുമ്പള്ളി പഞ്ചായത്തിൽ ജാതിക്കടവിൽ വിശാലഭരൻ പേർക്ക് തീറാകെ വിറ്റിട്ടുള്ളതാകുന്നു. ടി വിശാലഭരൻ ടി ഊന്നിവല തന്റെ പേരിൽകൂടി പോക്കുവരവ് ചെയ്ത് പുതിയ പട്ടയം നൽകണമെന്ന് കാണിച്ച് പ്രമാണത്തിന്റെ ശരിപ്പകർപ്പ് സഹിതം

അപേക്ഷ ബോധിപ്പിച്ചിട്ടുള്ളതാകുന്നു. അന്വേഷണത്തിൽ ടിയാൻ ഇപ്പോൾ മത്സ്യബന്ധനത്തിൽ ഏർപ്പെടുന്ന പരമ്പരാഗത മത്സ്യത്തൊഴിലാളി കുടുംബത്തിൽപ്പെട്ടയാളാണെന്നറിയുന്നു.

മേൽ വിവരിച്ച സാഹചര്യത്തിൽ കടുത്തപ്പാട് ഊന്നിപ്പാട്ടിലെ 61-ാം നമ്പർ ഊന്നിയുടെ പഴയ പട്ടയം റദ്ദ് ചെയ്ത് പുതിയ പട്ടയം ടിയാൻ നൽകുന്നതിന് തീരുമാനിച്ചിരിക്കുന്നു. ആയതിന് ആർക്കെങ്കിലും ന്യായമായ ആക്ഷേപമോ, നിർദ്ദേശമോ ഉണ്ടെങ്കിൽ അത് ഈ പരസ്യം പ്രസിദ്ധം ചെയ്യുന്ന പ്രകാരം പരസ്യാധികാരിയെ അറിയിച്ചിരിക്കേണ്ടതാകുന്നു. നിശ്ചിത തീയതിക്കുള്ളിൽ യാതൊരു വിധ ആക്ഷേപമോ നിർദ്ദേശമോ രേഖാമൂലം ലഭിക്കുന്നില്ലായെങ്കിൽ ഇനിയൊരറിയിപ്പ് കൂടാതെ ടി 61-ാം നമ്പർ ഊന്നിയുടെ പഴയ പട്ടയം റദ്ദ് ചെയ്ത് പുതിയ പട്ടയം ടി വിശാലഭരൻ ജാതിക്കടവിൽ, പെരുമ്പള്ളി പേർക്ക് നൽകുന്നതാണെന്ന് സകലമാനപേരെയും അറിയിച്ചുകൊള്ളുന്നു.

(ഒപ്പ്)

ഫിഷറീസ് ഡെപ്യൂട്ടി  
ഡയറക്ടറാഫീസ്, ആലപ്പുഴ.

ഫിഷറീസ്  
ഡെപ്യൂട്ടി ഡയറക്ടർ.

പരസ്യം

നമ്പർ ബി1-412/2016.

2016 ആഗസ്റ്റ് 8.

എറണാകുളം ജില്ലയിൽ കണയന്നൂർ താലൂക്കിൽ എളംകുളം വില്ലേജിൽ പുറമ്പോക്ക് പുഴ സർവ്വെ നമ്പർ 1038-ൽ 38-ാം നമ്പരിൽ രജിസ്റ്റർ ചെയ്ത രണ്ടാം തരത്തിൽപ്പെട്ട ഒരു വലയ്ക്ക് ഊന്നിപ്പാട് 658-ാം നമ്പർ ലൈസൻസ് പ്രകാരം നെട്ടൂർ കളപ്പുരയ്ക്കൽ കെ. വി. പീതാംബരൻ എന്നയാൾക്ക് ഡിപ്പാർട്ടുമെന്റിൽ നിന്നും അനുവദിച്ചുകൊടുത്തിട്ടുള്ളതാണ്. ടി ഊന്നിവല എറണാകുളം സബ് രജിസ്ട്രാറാഫീസിലെ 2016-ലെ 1-ാം പുസ്തകം 2769-ാം വാല്യം 119 മുതൽ 121 വരെയുള്ള വശങ്ങളിൽ രേഖപ്പെടുത്തി 1413-ാം നമ്പരായി രജിസ്റ്റർ ചെയ്ത തീറാധാര പ്രകാരം എറണാകുളം നെട്ടൂർ ദേശത്ത് കൃഷ്ണാലയം വീട്ടിൽ ഗംഗാധരൻ മകൻ ഉണ്ണികൃഷ്ണൻ പേർക്ക് സിദ്ധിച്ചിട്ടുള്ളതാണ്.

മേൽ വിവരിച്ച സാഹചര്യത്തിൽ പ്രസ്തുത ഊന്നിവലയുടെ ജമ തന്റെ പേരിലേക്ക് മാറ്റി പതിച്ച് പുതിയ ലൈസൻസ് സർട്ടിഫിക്കറ്റ് അനുവദിച്ചുതരണമെന്ന് ആവശ്യപ്പെട്ടുകൊണ്ട് നെട്ടൂർ കൃഷ്ണാലയം വീട്ടിൽ ഉണ്ണികൃഷ്ണൻ ബന്ധപ്പെട്ട രേഖകൾ സഹിതം ഈ ഓഫീസിൽ അപേക്ഷ സമർപ്പിച്ചിരിക്കുന്നു. ടി വല ടിയാന്റെ പേരിലേക്ക് മാറ്റി പതിച്ച് പുതിയ ലൈസൻസ് സർട്ടിഫിക്കറ്റ് അനുവദിച്ചുകൊടുക്കുന്നതിന് ആർക്കെങ്കിലും ന്യായമായ പരാതിയുള്ളപക്ഷം ആയത് ഈ പരസ്യം കേരള ഗസറ്റിൽ പരസ്യപ്പെടുത്തുന്ന തീയതി മുതൽ ഒരു മാസത്തിനകം രേഖാമൂലം ഈ ഓഫീസിൽ അറിയിക്കേണ്ടതാണ്.

അപ്രകാരം പരാതികളൊന്നും ലഭിക്കാത്തപക്ഷം മേൽ പരാമർശിച്ച ഊന്നിവലയുടെ ജമ എറണാകുളം നെട്ടൂർ ദേശത്ത് കൃഷ്ണാലയം വീട്ടിൽ ഗംഗാധരൻ മകൻ ഉണ്ണികൃഷ്ണൻ പേർക്ക് പതിച്ച് പുതിയ ലൈസൻസ് സർട്ടിഫിക്കറ്റ് അനുവദിച്ചുകൊടുക്കുന്നതാണെന്ന് ഇതിനാൽ അറിയിച്ചുകൊള്ളുന്നു.

ഫിഷറീസ് ഡെപ്യൂട്ടി  
ഡയറക്ടറുടെ കാര്യാലയം (മേഖല)  
എറണാകുളം,  
ഡോ. സലീം അലി റോഡ്, (ഒപ്പ്)  
എറണാകുളം-682 018. ഫിഷറീസ് ഡെപ്യൂട്ടി ഡയറക്ടർ.

വിജ്ഞാപനം

നമ്പർ ബി1-475/2013.

2016 ആഗസ്റ്റ് 12.

എറണാകുളം ജില്ലയിൽ കുമ്പളങ്ങി വില്ലേജിൽ പുറമ്പോക്ക് പുഴ സർവ്വെ നമ്പർ 1658-ൽ ലൈസൻസ് നമ്പർ 24-ൽ 46-ാം നമ്പർ രജിസ്റ്റേർഡ് ആയിട്ടുള്ള രണ്ടാം തരത്തിൽപ്പെട്ട ഒരു ചീനവല ടി വില്ലേജിൽ വടക്കേ തഴുപ്പിപ്പറമ്പിൽ മാനുവൽ ഒലിവരേ എന്നയാളുടെ പേരിൽ ഫിഷറീസ് വകുപ്പിൽ നിന്നും അനുവദിച്ചുകൊടുത്തിട്ടുള്ളതാണ്. കൊച്ചി സബ് രജിസ്ട്രാർ ഓഫീസ് വക 1996-ൽ 1-ാം പുസ്തകം 995-ാം വാല്യം 409 മുതൽ 412 വരെ വശങ്ങളിൽ 5810-ാം നമ്പരായി രജിസ്റ്റർ ചെയ്ത തീറാധാര പ്രകാരം ലൈസൻസിയുടെ അവകാശികൾ ടി ചീനവല കുമ്പളങ്ങി വില്ലേജിൽ കുമ്പളങ്ങി ദേശത്ത് വെളിപ്പറമ്പിൽ തങ്കപ്പൻ ഭാര്യ ശ്രീമതി രാജേശ്വരി പേർക്ക് അവകാശം കൊടുത്തിട്ടുള്ളതാണ്.

മേൽ വിവരിച്ച സാഹചര്യത്തിൽ പ്രസ്തുത ചീനവലയുടെ ജമ തന്റെ പേരിലേക്ക് മാറ്റി പുതിയ രജിസ്ട്രേഷൻ സർട്ടിഫിക്കറ്റ് അനുവദിച്ചുതരണമെന്ന് ആവശ്യപ്പെട്ടുകൊണ്ട് വെളിപ്പറമ്പിൽ തങ്കപ്പൻ ഭാര്യ ശ്രീമതി രാജേശ്വരി ബന്ധപ്പെട്ട രേഖകൾ സഹിതം ഈ ഓഫീസിൽ അപേക്ഷിച്ചിരുന്നു. പരാമർശ ചീനവല ടിയാന്റെ പേർക്ക് മാറ്റി പതിച്ച് പുതിയ ലൈസൻസ് സർട്ടിഫിക്കറ്റ് അനുവദിച്ചുകൊടുക്കുന്നതിന് ആർക്കെങ്കിലും ന്യായമായ പരാതിയുള്ളപക്ഷം ആയത് ഈ പരസ്യം കേരള ഗസറ്റിൽ പരസ്യപ്പെടുത്തുന്ന തീയതി മുതൽ രണ്ടു മാസങ്ങൾക്കകം രേഖാമൂലം ഈ ഓഫീസിൽ അറിയിക്കേണ്ടതാണ്. അപ്രകാരം പരാതികളൊന്നും ലഭിക്കാത്തപക്ഷം മേൽ പരാമർശിച്ച ചീനവലയുടെ ജമ കുമ്പളങ്ങി വില്ലേജിൽ കുമ്പളങ്ങി ദേശത്ത് വെളിപ്പറമ്പിൽ തങ്കപ്പൻ ഭാര്യ ശ്രീമതി രാജേശ്വരി പേർക്ക് പതിച്ച് പുതിയ ലൈസൻസ് സർട്ടിഫിക്കറ്റ് അനുവദിച്ചുകൊടുക്കുന്നതാണ് എന്ന് ഇതിനാൽ അറിയിച്ചുകൊള്ളുന്നു.

ഫിഷറീസ് ഡെപ്യൂട്ടി  
ഡയറക്ടറുടെ കാര്യാലയം (മേഖല)  
എറണാകുളം,  
ഡോ. സലീം അലി റോഡ്, (ഒപ്പ്)  
എറണാകുളം-682 018. ഫിഷറീസ് ഡെപ്യൂട്ടി ഡയറക്ടർ.

അറിയിപ്പ്

നമ്പർ സി2-1758/2016 (3).

2016 ആഗസ്റ്റ് 16.

എറണാകുളം ജില്ലയിൽ ദേശീയ ജലപാത III-ന്റെ വികസനത്തിനോടനുബന്ധിച്ച് മുളവുകാട് വില്ലേജിലെ ചെറിയതാഴം ഊന്നി നിരയിൽ ഉൾപ്പെടുന്ന കുമാരനന്ദയോഗം, അഴിക്കൽ, വൈപ്പിന്റെ പേരിൽ ലൈസൻസുള്ള ലൈസൻസ് നമ്പർ 218-ൽ ഒന്നാം തരത്തിൽപ്പെട്ട രജിസ്റ്റർ നമ്പർ 27-ൽ ഒരു വല, 36-ൽ 1/2 വല, 39-ൽ ഒരു വല, 40-ൽ ഒരു വല എന്നിങ്ങനെ ആകെ 3 1/2 ഊന്നിവലകൾ നീക്കം ചെയ്തിട്ടുള്ളതും, ടി വലകളുടെ ലൈസൻസ് 11-2-2014-ലെ സർക്കാർ ഗസറ്റ് (നമ്പർ 6) വിജ്ഞാപന പ്രകാരം റദ്ദ് ചെയ്തിട്ടുള്ളതുകൊണ്ടും, ടി വലകളുടെ നഷ്ടപരിഹാരം കുമാരനന്ദയോഗം, അഴിക്കൽ, വൈപ്പിനുവേണ്ടി നിലവിലെ സെക്രട്ടറിയുടെ പേരിൽ അനുവദിക്കുന്നതിൽ ആർക്കെങ്കിലും ആക്ഷേപം/പരാതി ഉണ്ടെങ്കിൽ ഈ പരസ്യം പ്രസിദ്ധപ്പെടുത്തി 15 ദിവസത്തിനകം ഈ ഓഫീസിൽ രേഖാമൂലം സമർപ്പിക്കേണ്ടതാണ്. കൂടാതെ ഫിഷറീസ് വകുപ്പിൽ നിന്നും അനുവദിച്ചു നൽകിയിരുന്ന ടി വലകളുടെ അസ്സൽ പട്ടയം കൈമോശം വന്നിട്ടുള്ളതാണ്. ആയത് കൈവശം ലഭിക്കുന്നവർ മേൽപ്പറഞ്ഞ തീയതിക്കകം ഈ ഓഫീസിൽ ലഭ്യമാക്കേണ്ടതാണ്. നിർദ്ദിഷ്ട തീയതിക്കുള്ളിൽ അത്തരത്തിലുള്ള ആക്ഷേപങ്ങളൊന്നും ലഭിക്കാത്തപക്ഷം ടിയാന് നഷ്ടപരിഹാരം നൽകുന്ന കാര്യത്തിൽ അന്തിമ തീർപ്പ് കൽപ്പിക്കുന്നതുമാണ്.

ഫിഷറീസ് ഡെപ്യൂട്ടി  
ഡയറക്ടറുടെ കാര്യാലയം (മേഖല)  
എറണാകുളം,  
ഡോ. സലീം അലി റോഡ്, (ഒപ്പ്)  
എറണാകുളം-682 018. ഫിഷറീസ് ഡെപ്യൂട്ടി ഡയറക്ടർ.